

سرکارِ دو عالم ﷺ کی سیرت طیبہ میں ہی تمام انسانوں کیلئے واضح راہ ہدایت موجود ہے، جناب الطاف حسین

جشنِ عید میلاد النبی ﷺ کی پاکستان سمیت دنیا بھر میں مقیم مسلم امہ کو دلی مبارکباد

لندن۔۔۔4، فروری 2012ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر میں مقیم مسلم امہ کو جشنِ عید میلاد النبی ﷺ کی دلی مبارکباد پیش کی ہے اور دعا کی ہے کہ اللہ تعالیٰ جشنِ عید میلاد النبی ﷺ کی برکت سے مسلم امہ کے درمیان پیار، محبت، یگانگت، بھائی چارہ اور اتحاد پیدا فرمائے اور مسلم امہ کے مختلف مسالک میں نفرتیں اور دیواریں کھڑی کرنے والے سازشی عناصر سے محفوظ فرمائے۔ جشنِ عید میلاد النبی ﷺ کے موقع پر اپنے پیغام میں جناب الطاف حسین نے کہا کہ اللہ تعالیٰ نے حضور اکرم ﷺ کو تمام عالمین کیلئے رحمت بنا کر بھیجا ہے، آپ ﷺ نے دینِ اسلام کی تبلیغ اپنے عمل، کردار اور حسنِ اخلاق سے کی اور سرکارِ دو عالم ﷺ کی سیرت طیبہ میں ہی تمام انسانوں کیلئے واضح راہ ہدایت موجود ہے۔ انہوں نے مسلم امہ کے تمام علمائے کرام، ذاکرین، مشائخِ عظام اور عوام سے اپیل کی کہ وہ بیچ اول کے مبارک مہینے کا احترام یقین بنائیں، اپنے درمیان اتحاد و اتفاق اور بھائی چارے کی فضا برقرار رکھیں اور سازشی عناصر کی تمام سازشوں کو ماضی کی طرح اپنے اتحاد سے ناکام بنا دیں۔

شالیمار گروپ آف کمپنیز کے چیئرمین میاں محمد عتیق اور کنسٹرکشن انڈسٹری کی مایہ ناز شخصیت

محمد صلاح الدین نے متحدہ قومی موومنٹ میں شمولیت کا اعلان کر دیا

ایم کیو ایم کے مرکز نائن زیرو عزیز آباد پر پرجوم پریس کانفرنس سے خطاب

کراچی۔۔۔4، فروری 2012ء

شالیمار گروپ آف کمپنیز کے چیئرمین و سابق سینئر نائب صدر چیئرمین آف کامرس راولپنڈی میاں محمد عتیق اور چارٹرڈ اکاؤنٹنٹ و کنسٹرکشن انڈسٹری کی مایہ ناز شخصیت محمد صلاح الدین نے ملک کی تمام جماعتوں کے منشور کا مطالعہ کرنے اور ان کے قائدین کے عمل و کردار کو پرکھنے کے بعد قائد تحریک جناب الطاف حسین کی قیادت پر مکمل اعتماد کا اظہار کرتے ہوئے متحدہ قومی موومنٹ میں شمولیت کا اعلان کیا ہے۔ یہ اعلان انہوں نے ہفتہ کی شام ایم کیو ایم کے مرکز نائن زیرو عزیز آباد پر پرجوم پریس کانفرنس سے خطاب کرتے ہوئے کیا۔ اس موقع پر ایم کیو ایم کی رابطہ کمیٹی کے اراکین رضا ہارون، شعیب بخاری، نسیرین جلیل، گلغرا از خان خٹک، اشفاق منگی، ایم کیو ایم سینٹرل ایگزیکٹو کونسل کے رکن زاہد ملک، متحدہ آرگنائزنگ کمیٹی اور صوبائی تنظیمی کمیٹی پنجاب کے انچارج و اراکین کے علاوہ کارکنان بھی بہت بڑی تعداد میں موجود تھے۔ ایم کیو ایم میں شمولیت کا اعلان کرتے ہی نائن زیرو اور اس کے اطراف کی فضائیں فلک شگاف نعروں سے گونج اٹھیں اس موقع پر شرکاء نے معزز شخصیات کی ایم کیو ایم میں شمولیت کا زبردست خیر مقدم کیا اور ایم کیو ایم قائد تحریک جناب الطاف حسین کے حق میں پر جوش نعرے لگائے۔ پریس کانفرنس میں صحافیوں کے سوالات کے جوابات دیتے ہوئے انہوں نے کہا کہ ملک کے عوام دیکھ رہے ہیں کہ کچھ جماعتیں صرف باتیں کرتی آئی ہیں، آج بھی کر رہی ہیں اور آئندہ بھی کرتی رہیں گی جبکہ ایم کیو ایم نے آج تک جو کچھ کہا وہ ثابت کیا ہے اور عملی طور پر کر کے دکھایا ہے۔ ایک اور سوال کے جواب میں انہوں نے کہا کہ ہم حق پرست ہونے کے ساتھ ساتھ حقیقت پرست بھی ہیں، ہم سب نے منفقہ طور پر دیکھا ہے کہ آنے والے وقت میں اگر کوئی مثبت تبدیلی لاسکتا ہے تو وہ قائد تحریک جناب الطاف حسین ہی ہیں۔ ایک اور سوال کے جواب میں انہوں نے کہا کہ ہمیں کسی عہدے کی خواہش نہیں ہے ہمارا مقصد خدمت کرنا ہے اور جنہیں خدمت کرنا ہوتی ہے وہ عہدوں کی پروا نہیں کرتے۔ پریس کانفرنس سے خطاب کرتے ہوئے انہوں نے کہا کہ ہمارے لئے آج کا دن زندگی کے اہم ترین دنوں میں سے ایک ہے۔ ہم سمجھتے ہیں کہ ایم کیو ایم اب سندھ کی پارٹی نہیں رہی اس میں اب سندھ، پنجاب، گلگت بلتستان، خیبر پختونخوا، آزاد کشمیر، بلوچستان سمیت ملک بھر کے عوام کی بڑی تعداد میں شامل ہو رہے ہیں جو قائد تحریک جناب الطاف حسین کی قیادت پر فخر بھی کر رہے ہیں۔ انہوں نے کہا کہ ہم نے ملک کی کئی جماعتوں کے منشور کا مطالعہ کیا، اور کئی جماعتوں کے قائدین کے عمل و کردار کو پرکھا، ہم آج یہ کہنے میں کسی دشواری کا سامنا نہیں بلکہ یہ کہنے میں فخر محسوس کر رہے ہیں کہ ایم کیو ایم کے قائد تحریک جناب الطاف حسین ہی ملک کے وہ واحد رہبر و رہنما ہیں جو اپنی حق پرستی کی تحریک کے نظریہ ”حقیقت پسندی اور عملیت پسندی“ پر اخلاص اور سچائی کے ساتھ عمل پیرا ہیں اور وہ نہ صرف ملک و قوم کو اندرونی، بیرونی اور عالمی سطح پر استحکام اور مضبوطی فراہم کر سکتے ہیں بلکہ ترقی و خوشحالی کی وہ راہیں کھول سکتے ہیں جو قائد اعظم محمد علی جناح، شہید ملت لیاقت علی خان اور شاعر مشرق حضرت علامہ اقبال کے خوابوں کی تعبیر ہوگی اور ان کی حقیقی معنوں میں ترجمانی کریں گی۔ ملک میں فرسودہ جاگیر دارانہ، وڈیرانہ اور سردارانہ نظام کے خلاف اگر کسی نے آواز اٹھائی اور عملی جدوجہد کی ہے تو وہ متحدہ قومی موومنٹ ہی ہے اور ہم نے یہ بھی دیکھا ہے کہ تمام تر نامساعد حالات اور ظلم و جبر کے ریاستی ہتھکنڈوں کے باوجود واحد لیڈر جناب الطاف حسین ہی ہیں جنہوں

نے ہمیشہ ملک اور جمہوریت کے استحکام کیلئے نہ صرف مثبت رائے اور خیالات کا اظہار کیا ہے بلکہ مفاہمت کی پالیسی پر بھی زور دیا ہے، ہم سمجھتے ہیں کہ ملک کے موجودہ حالات میں متحدہ قومی موومنٹ ہی واحد جماعت ہے جو ملک کو معاشی، سماجی، معاشرتی، جمہوری اور سیاسی استحکام فراہم کر سکتی ہے۔ متحدہ قومی موومنٹ کی شاخیں ملک بھر میں پھیل گئیں ہیں اور ہم یہ دیکھ رہے ہیں کہ ہر جگہ قائد تحریک جناب الطاف حسین کی قیادت پر فخر کیا جا رہا ہے۔ یہ بات روز روشن کی طرح عیاں ہے کہ ایم کیو ایم ایک حقیقت ہے یہ محبت وطن جماعت ہے اور سازشی عناصر ان کے ساتھ جو زیادتیاں اور ناانصافیاں کر رہے ہیں وہ عارضی ہیں جو انشاء اللہ تعالیٰ بہت جلد ختم ہو جائیں گی اور متحدہ قومی موومنٹ ملک کی سب سے بڑی جماعت بنے گی اور جو لوگ ایم کیو ایم کیخلاف زہریلا پروپیگنڈہ پھیلا رہے ہیں وہ ماضی کی طرح ناکام ہونگے۔ انہوں نے اس عزم کا اظہار کرتے ہوئے کہا کہ ہم تحریک کے عام کارکن کی حیثیت سے ملک و قوم کی ترقی و خوشحالی اور استحکام کیلئے حق پرستی کی تحریک کا ساتھ دیں گے۔ ہم خصوصاً پنجاب میں ایم کوئی ایم کے خلاف پھیلائی گئی غلط فہمیوں اور نفرتوں کے خاتمے کیلئے عملی کردار ادا کریں گے۔ انہوں نے ملک بھر کے عوام سے اپیل کی کہ وہ محبت وطن شہری کی حیثیت سے ملک کی تمام سیاسی و مذہبی جماعتوں کے منشور اور ان کے عمل و کردار کا جائزہ لیں جو حقیقی معنوں میں ملک و قوم کو تحفظ اور استحکام فراہم کر سکتی ہے اسی میں شمولیت اختیار کریں اور وہ پارٹی متحدہ قومی موومنٹ ہی ہوگی۔ انہوں نے کہا کہ میرا نام میاں محمد عتیق شیخ ولد حاجی محمد رفیق (مرحوم) ہے، میرا راولپنڈی سے تعلق ہے اور میں شالیہار گروپ آف کمپنیز کا چیئرمین ہوں، میں سابق سینئر نائب صدر جمیہ آف کامرس راولپنڈی اور مختلف صنعتکار اور تاجر ایسوسی ایشن کا عہدیدار بھی رہ چکا ہوں۔ میں 1977 سے تجارت سے وابستہ ہوں۔ میرے ساتھ محمد صلاح الدین ولد چوہدری شمس الدین بھی ہیں جن کا تعلق لاہور سے ہے اور ان کی رہائش راولپنڈی میں ہے، محمد صلاح الدین چارٹرڈ اکاؤنٹنٹ ہیں انہوں نے زراعت کے میدان میں کافی عرصے تک کام کیا اور یہ کنسٹرکشن انڈسٹری سے بھی وابستہ رہے اور آج کل پیٹرولیم اور انرجی سیکٹر میں خدمات انجام دے رہے ہیں۔ قبل ازیں ایم کیو ایم کی رابطہ کمیٹی کے رکن رضا ہارون نے کہا کہ پاکستان کے غریب و متوسط طبقے سے تعلق رکھنے والے 98 فیصد افراد اگر آج اس دور میں کسی کونجالت دہندہ سمجھتے ہیں تو قائد تحریک جناب الطاف حسین ہیں۔ انہوں نے کہا کہ آج کی اس پریس کانفرنس کا مقصد پاکستان کی دو معزز محترم شخصیات جن کا تعلق تاجر برادری سے ہے ان کا آپ سے تعارف کرانا اور ان کے ذریعے ان کے قائد تحریک جناب الطاف اور متحدہ قومی موومنٹ کے حوالے سے احساسات آپ تک پہنچانا ہے۔

میاں عتیق اور محمد صلاح الدین کی شمولیت پاکستان کے استحکام اور محروم عوام کیلئے مبارک ثابت ہوگی، الطاف حسین

لندن۔۔۔۔۔ 4 فروری، 2012ء

متحدہ قومی موومنٹ کے قائد جناب الطاف حسین نے راولپنڈی اور لاہور کی معروف شخصیات میاں محمد عتیق اور محمد صلاح الدین کو ایم کیو ایم میں شمولیت اختیار کرنے پر دل کی گہرائی سے مبارکباد پیش کرتے ہوئے کہا ہے کہ حق پرستی کی تحریک میں آپ کی شمولیت تحریک کیلئے نیک شگون اور باعث برکت ثابت ہوگی۔ ایم کیو ایم کے مرکز نائن زیرو عزیز آباد میں میاں محمد عتیق اور محمد صلاح الدین سے ٹیلی فون پر گفتگو کرتے ہوئے جناب الطاف حسین نے کہا کہ ربیع الاول کے مقدس مہینے میں حق پرستی کی جدوجہد میں آپ کی شمولیت پاکستان کے استحکام اور ملک کے مظلوم و محروم عوام کیلئے مبارک ثابت ہوگی۔ انہوں نے کہا کہ حق پرستی کی اس جدوجہد میں شمولیت پر جہاں آپ کو مبارکبادیں ملیں گی وہاں مخالفین کے طعنے بھی سننے پڑیں گے لیکن حق کی جدوجہد میں شامل ہونے والوں کو اس قسم کی نکالیف اور مخالفت کا سامنا کرنا پڑتا ہے لہذا مخالفین کی باتوں سے مایوس ہونے کے بجائے ثابت قدمی سے حق پرستی کی جدوجہد جاری رکھیں۔ انشاء اللہ آپ شمولیت پنجاب سمیت ملک بھر کی تحریکی ساتھیوں کیلئے تقویت کا باعث ہوگی۔ جناب الطاف حسین نے دعا کی کہ اللہ تعالیٰ آپ کو پاکستان میں حق پرستی کا فکرو فلسفہ پھیلانے، مظلوم و محروم عوام کی آواز بننے اور پاکستان کی ترقی و خوشحالی کیلئے ہر سطح پر جدوجہد کرنے کی توفیق دے۔ اس موقع پر میاں محمد عتیق اور محمد صلاح الدین نے جناب الطاف حسین سے گفتگو کرتے ہوئے کہا کہ ایم کیو ایم، پاکستان کی ترقی اور استحکام کیلئے عملی جدوجہد کر رہی ہے اور ہم آپ کے وژن کے مطابق جدوجہد کرتے رہیں گے تاکہ پاکستان ترقی کرے اور ملک بھر کے مظلوم عوام کے بنیادی مسائل حل ہوں۔

ایم کیو ایم مظلوم کشمیری عوام کے ساتھ ہے، الطاف حسین

کشمیری عوام کو اپنی قسمت کا فیصلہ خود کرنے کا مکمل حق دیا جائے، یوم بچپتی کشمیر کے موقع پر بیان

لندن۔۔۔۔۔ 4 فروری، 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم مظلوم کشمیری عوام کے ساتھ ہے اور ان کے حقوق کیلئے دنیا کے ہر فورم پر آواز اٹھاتی رہے گی۔ یوم بچپتی

کشمیر کے موقع پر اپنے ایک بیان میں جناب الطاف حسین نے کہا کہ مسئلہ کشمیر گزشتہ کئی عشروں سے حل طلب ہے اور پاکستان اور بھارت دونوں ممالک جب تک مسئلہ کشمیر کیلئے ہونے والے مذاکرات میں کشمیری عوام اور ان کے نمائندہ رہنماؤں کو شامل نہیں کریں گے اس دیرینہ مسئلہ کا نتیجہ خیز حل برآمد نہیں ہو سکتا۔ ایم کیو ایم کا واضح موقف ہے کہ مسئلہ کشمیر کے لئے ہونے والے تمام مذاکرات میں کشمیری عوام اور ان کی نمائندہ قیادت کو شامل کیا جائے اور کشمیری عوام کو اپنی قسمت کا فیصلہ خود کرنے کا مکمل حق دیا جائے۔ جناب الطاف حسین نے کہا کہ کشمیر، کشمیریوں کا ہے اور ایم کیو ایم مظلوم کشمیری عوام کے جائز حقوق کیلئے دنیا بھر میں انسانی حقوق کے ہر فورم پر آواز اٹھاتی رہے گی۔ انہوں نے کشمیری عوام کے حقوق کی جدوجہد میں جام شہادت نوش کرنے والے تمام شہداء کو زبردست خراج عقیدت بھی پیش کیا۔

واشنگٹن میں تحریک انصاف کے حوالہ سے کوئی بات نہیں کہی، ڈاکٹر فاروق ستار

لندن۔۔۔۔4 فروری، 2012ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے مختلف اخبارات میں شائع ہونے والی اس خبر کی سختی سے تردید کی ہے جس میں تحریک انصاف کے حوالہ سے ان کے بیان کو منسوب کیا گیا ہے۔ ایک بیان میں ڈاکٹر فاروق ستار نے کہا کہ میں نے واشنگٹن میں تحریک انصاف کے حوالہ سے کوئی بات نہیں کہی ہے۔ میرے حوالہ سے شائع ہونے والی مذکورہ خبر سراسر بے بنیاد ہے اور جھوٹ پڑنی ہے اور میں اس خبر کی سختی سے تردید کرتا ہوں۔

کشمیر کے مستقبل کا فیصلہ صرف اور صرف کشمیری عوام کے امنگوں کے مطابق ہونا چاہئے، شاہد لطیف، رضا ہارون

کشمیر کے حوالے سے ہونیوالے ہر مذاکرات میں کشمیریوں کی نمائندگی لازمی ہونی چاہئے

کشمیریوں سے اظہارِ یکجہتی کا سب سے بڑا پروگرام نائن زیرو پر منایا جاتا ہے

ایم کیو ایم کے مرکز نائن زیرو پر کشمیر ڈے کے سلسلے میں منعقدہ ”یوم کشمیر“ کی تقریب سے خطاب

کراچی۔۔۔4 فروری 2012ء

متحدہ قومی موومنٹ رابطہ کمیٹی کے ارکان شاہد لطیف اور رضا ہارون نے کہا ہے کہ کشمیر کے مستقبل کا فیصلہ صرف اور صرف کشمیری عوام کی امنگوں کے مطابق ہونا چاہئے اور کشمیر کے حوالے سے ہونیوالے ہر مذاکرات میں کشمیریوں کی نمائندگی لازمی ہونی چاہئے۔ ایم کیو ایم نے اپنے منشور میں کشمیر کے حوالے سے 3 بنیادی نکات شامل کئے، ان نکات میں کشمیر کے تمام مسائل کا حل موجود ہے۔ ان خیالات کا اظہار انہوں نے ہفتہ کے روز ایم کیو ایم کے مرکز نائن زیرو، عزیز آباد پر کشمیر ڈے کے سلسلے میں منعقدہ ”یوم کشمیر“ کی تقریب کے شرکاء سے خطاب کرتے ہوئے کیا۔ اس موقع پر ایم کیو ایم کشمیر کمیٹی کے انچارج شیخ محمد شفیع اور رکن عبدالرحمن گاسی بھی موجود تھے۔ ”یوم کشمیر“ کی تقریب میں کراچی میں مقیم کشمیری نوجوانوں، بزرگوں اور خواتین نے بہت بڑی تعداد میں شرکت کی انہوں نے اپنے ہاتھوں میں ایم کیو ایم اور کشمیر کے پرچم اٹھا رکھے تھے۔ تقریب سے حق پرست ارکان قومی اسمبلی عبدالوسیم، اقبال قادری اور جوائنٹ انچارج کشمیر کمیٹی معروف حسین مغل نے بھی خطاب کیا۔ رابطہ کمیٹی کے ارکان شاہد لطیف اور رضا ہارون نے اپنے خطاب میں کہا کہ جناب الطاف حسین نے کشمیر پر ایک واضح پالیسی دی اور ایم کیو ایم کے منشور کو کشمیری عوام ولیدران جانتے ہیں کہ جناب الطاف حسین نے ایک دن بھی ضائع کئے بغیر مظلوموں و محرموں کی آواز اٹھانے کیلئے کشمیری عوام کو اپنے ساتھ رکھا اور کشمیر کے حوالے سے ان کا نکتہ نظر بڑا واضح رہا ہے۔ انہوں نے یوم یکجہتی کشمیر باقاعدگی سے نائن زیرو پر منایا جاتا ہے اور کشمیری عوام کو امید ہے کہ کشمیر کے مسئلہ کا حل ایم کیو ایم کے پلیٹ فارم سے ہی نکلے گا، جس طرح ملک کے دیگر علاقوں کے لوگوں کی توقعات ایم کیو ایم اور جناب الطاف حسین سے وابستہ ہیں اسی طرح کشمیری عوام نے بھی اپنی توقعات ایم کیو ایم اور الطاف حسین سے وابستہ کر رکھی ہیں کیونکہ جناب الطاف حسین ہر مسئلے کے حل کیلئے عملی کردار ادا کرتے ہیں۔ حکمرانوں سے مطالبات کرتے ہوئے کہا کہ کشمیر میں بے شمار چھوٹے بڑے ندی نالے ہیں جن پر مناسب منصوبہ بندی کر کے کوشش کی جائے تو پین بجلی پیدا کی جاسکتی ہے، اور سیز کشمیری جوار بوں روپے کا زرمبادلہ پاکستان بھیجتے ہیں ان کشمیریوں کو بیرون ملک بہت مشکلات ہیں ہم کشمیر کی حکومت اور پاکستان کی حکومت سے گزارش کریں گے کہ ان کی مشکلات کو دور کرنے کیلئے فوری اقدامات کئے جائیں۔ کشمیر قانون ساز اسمبلی اور کونسل میں کشمیر میں رہنے والے تمام کشمیریوں کی نمائندگی ہونی چاہئے کشمیر قانون ساز اسمبلی میں خواتین کو ان کی آبادی کے لحاظ سے نمائندگی کا حق دیا جانا چاہئے، کشمیر اسمبلی میں خواتین کی مخصوص نشستوں کی تعداد بڑھائی جائے منگل ڈیم کی رائلٹی کشمیر کو ملنی چاہئے، کشمیر پر فضا مقام ہے یہاں سیاحت کے فروغ کیلئے موثر اقدامات کئے جائیں۔ حق پرست رکن قومی اسمبلی و رکن کشمیر کمیٹی عبدالوسیم نے کہا کہ مسئلہ کشمیر کیلئے خصوصی کمیٹی فضل الرحمن کی

قیادت میں کئی ممالک گئی وہاں پر مسئلہ کشمیر کو اجاگر کیا گیا لیکن وہاں لوگوں نے ہماری بات تو سنی، ظلم کو ظلم تو کہا لیکن یہ بات بھی کہی کہ مسئلہ کشمیر پر ہم کھل کر بات نہیں کر سکتے مسئلہ کشمیر کی بہت ساری وجوہات ہیں۔ حق پرست رکن قومی اسمبلی اقبال قادری نے کہا کہ کشمیر کا مسئلہ 1948ء سے یو این او میں ہے اور اس وقت بھی یہ فیصلہ ہوا تھا کہ اس مسئلہ کو استصواب رائے کے ذریعے حل کر لیا جائے لیکن نام نہاد کشمیری لیڈر ان نے اس پر مخلصی سے عمل درآمد نہیں ہونے دیا ہے۔ ایم کیو ایم کشمیر کمیٹی کے جوائنٹ انچارج معروف حسین مغل نے کہا کہ آج کا پروگرام کشمیری عوام سے یوم بچہتی کیلئے منایا جا رہا ہے آج کے دن کے حوالے سے کشمیریوں سے اظہار بچہتی کے جتنے بھی پروگرام دنیا بھر میں منائے جاتے ہیں ان میں سب سے بڑا پروگرام پچھلے سال اور اس سال بھی متحدہ قومی موومنٹ کے پلیٹ فارم سے ہی منایا جا رہا ہے

ایم کیو ایم گلشن اقبال سیکٹر کے زیر اہتمام "ذکر مصطفیٰ ﷺ" کی پروگرام بابرکت محفل کا انعقاد

کراچی۔۔۔۔۔ 4 فروری، 2012ء

متحدہ قومی موومنٹ گلشن اقبال سیکٹر کے زیر اہتمام "ذکر مصطفیٰ ﷺ" کی پروگرام بابرکت محفل میلاد ﷺ کا انعقاد کیا گیا جس میں آقائے دو جہاں کی بارگاہ میں گلہائے عقیدت پیش کئے، محفل میلاد میں ایم کیو ایم کے اراکین رابطہ کمیٹی وسیم آفتاب، ڈاکٹر صغیر احمد، حق پرست صوبائی وزیر شیخ محمد فضل، اراکین قومی اسمبلی اقبال محمد علی خان، رشید گوڈیل، کراچی تنظیم کمیٹی کے انچارج حماد صدیقی و اراکین کمیٹی نے خصوصی شرکت کی۔ اس موقع پر مقررین نے حضور اکرم ﷺ کی سیرت طیبہ پر تفصیلی روشنی ڈالی اور عقیدت کا اظہار کیا۔ اس مقدس محفل میں پاکستان کی مشہور خواتین نعت خواں محترمہ حوریہ فہیم، تابندہ لاری، صبا ستار، جویریہ جبکہ نعت خواں حضرات جناب یعقوب ابراہیم نقشبندی، محمود الحسن نقشبندی، الحاج زبیر کئی، عبدالحمید رانا سہروردی، سعود ہاشمی، حافظہ نہیم قادری سہیل محبوبی، ناصر یامین نے نعت رسول مقبول، جبکہ نامور قوال امجد صابری اور فرید ایاز نے بارگاہ رسالت میں بطور ہدیہ اپنے کلام پیش کیے۔ اس بابرکت محفل میں حق پرست سابق ٹاؤن ناظمین، یوسی ناظمین، کونسلرز، ایم کیو ایم کے سیکٹر ویونٹ کمیٹی کے ذمہ داران و کارکنان کے علاوہ علاقے کے معززین اور عوام الناس نے بڑی تعداد میں شرکت کی۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔۔۔ 4 فروری، 2012ء

متحدہ قومی موومنٹ رابطہ کمیٹی نے ایم کیو ایم پی آئی بی سیکٹر یونٹ 57 کے کارکن محمد جاوید، ایم کیو ایم کے ایم اوسی کے رکن شکیل سید ظہیر کی والدہ عمرنی خاتون، ایم کیو ایم میڈیکل ایڈ کے کارکن محمد عمران بٹ کے والد محمد رمضان اور ایم کیو ایم گڈاپ سیکٹر انچارج منظور جوکھیو کے چچا علی احمد جوکھیو کے انتقال پر گہرے رنج و غم کا اظہار کیا، اپنے تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے (آمین)

حق پرست عوام محمد فاروق کی صحت یابی کیلئے دعا کریں، جناب الطاف حسین کی اپیل

کراچی۔۔۔۔۔ 04 فروری 2012ء

ایم کیو ایم کے قائد جناب الطاف حسین نے شہید انقلاب ڈاکٹر عمران فاروق شہید کے والد محمد فاروق کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست عوام خصوصاً ماؤں، بہنوں، بزرگوں اور نوجوانوں سے اپیل کی ہے کہ وہ ڈاکٹر عمران فاروق شہید کے والد محمد فاروق کی جلد و مکمل صحت یابی کیلئے اللہ تعالیٰ کے حضور دعا کریں۔ دریں اثناء ایم کیو ایم کی رابطہ کمیٹی کے ارکان رضا ہارون اور واسع جلیل نے کراچی مقامی اسپتال میں زیر علاج ڈاکٹر عمران فاروق شہید والد محمد فاروق کی عیادت کی اور قائد تحریک جناب الطاف حسین کی جانب سے ان کی خیریت کی۔ رابطہ کمیٹی کے ارکان نے محمد فاروق کی جلد و مکمل صحت یابی کیلئے دعا کی اور نیک خواہشات کا اظہار کرتے ہوئے گلستہ پیش کیا۔ اس موقع پر وفاقی وزیر برائے پیٹرولیم ڈاکٹر عاصم حسین بھی موجود تھے۔ واضح رہے کہ شہید انقلاب ڈاکٹر عمران فاروق شہید کے والد محمد فاروق شدید علیل ہیں اور کراچی کے نجی اسپتال میں زیر علاج ہیں۔

رضابارون اور دیگر ذمہ داران کا جشن میلاد النبیؐ کے سلسلے میں نمائش چورنگی پر قائم مرکزی کمیٹیوں کا دورہ

قائد تحریک جناب الطاف حسین کی جانب سے جشن میلاد النبیؐ کی مبارکبادی

کراچی۔۔۔۔04 فروری 2012ء

ایم کیو ایم کی رابطہ کمیٹی کے رکن وحق پرست صوبائی وزیر رضابارون نے جشن میلاد النبیؐ کے سلسلے میں ایم کیو ایم کی جانب سے نمائش چورنگی پر قائم مرکزی کمیٹیوں کا دورہ کیا اور جشن میلاد النبیؐ کی تیاریوں کا جائزہ لیا۔ اس موقع پر ایم کیو ایم کی علماء کمیٹی اور کراچی تنظیمی کمیٹی کے ارکان کے علاوہ دیگر ذمہ داران و کارکنان بھی ان کے ہمراہ تھے۔ رضابارون اور ایم کیو ایم کے ذمہ داران نے مختلف سیاسی و مذہبی جماعتوں انجمنوں اور ویلفیئر ٹرسٹوں کے استقبالیہ کمیٹیوں کا بھی دورہ کیا اور وہاں موجود ذمہ داران و کارکنان اور عوام سے ملاقات کر کے انہیں قائد تحریک جناب الطاف حسین اور اپنی جانب سے جشن عید الامیاد النبیؐ کی مبارکبادی۔ واضح رہے کہ جشن میلاد النبیؐ ۱۲ ربیع الاول کے سلسلے میں ہر سال کی طرح امسال بھی ایم کیو ایم کی جانب سے ملک بھر میں تیاریوں کا سلسلہ زور و شور سے جاری ہے اور اس سلسلے میں ایم کیو ایم کے مرکز و جناب الطاف حسین کی رہائشگاہ المعروف نان زریو، خورشید نیگم سیکرٹریٹ، ایم پی اے ہاسٹل سمیت ملک بھر میں قائم ایم کیو ایم کے تمام دفاتر کو خوبصورت برقی ترقیموں، رنگ برنگی جھالروں اور سبز پرچموں سے سجایا گیا ہے جبکہ کراچی سمیت مختلف شہریوں میں نکلنے والے مرکزی جلسوں گزرگاہوں پر استقبالیہ قائم کردیئے گئے ہیں۔

ایم کیو ایم شعبہ خواتین کی رکن محترمہ ناہیدہ فاطمہ کے ماموں کے انتقال پر رابطہ کمیٹی کا اظہار افسوس

کراچی۔۔۔۔4 فروری 2012ء

متحدہ قومی موومنٹ کی رابطہ کمیٹی نے ایم کیو ایم شعبہ خواتین کی رکن محترمہ ناہیدہ فاطمہ کے ماموں حسن ایوب کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل دے۔ (آئین)

☆☆☆☆☆